

بانی تحریک مدح معاویہ، قائدِ احرار، جانشینِ امیرِ شریعت
حضرت مولانا سید ابو معاویہ ابو ذر بخاری رحمہ اللہ کا مسلک
(ذوالکفل بخاری بنام مدیر ماہنامہ "الخیر")

۹ جمادی الاخریٰ ۱۳۱۶ھ

۳ نومبر ۱۹۹۵ء

دار نبی ہاشم، مہربان کالونی ملتان

برادرِ بزرگ حضرت مولانا محمد ازہر صاحب زید مجدکم!

السلام علیکم ورحمۃ اللہ وبرکاتہ،

ہمارے اور آپ کے شفق و مہربانی حضرت مولانا سید ابو معاویہ ابو ذر بخاری (نور اللہ مرقدہ، و برد اللہ مضبوط) کے ساتھ ارتحال پر یقیناً ہم سب مستحقِ تعزیت ہیں۔ شاہ عبدالعزیز رحمۃ اللہ علیہ کی وفات پر حکیم موسیٰ خاں موسیٰ رحمۃ اللہ علیہ نے مرثیہ کہا تھا۔ اس میں ایک شعر تھا کہ

دست بیداد اجل سے بے سرو پا ہو گئے
فقر و دیں، فضل و ہنر، لطف و کرم، علم و عمل

میں جب چاہتا ہوں کہ "بڑے شاہ جی" (حضرت ابو ذر بخاری) کی رحلت پر کچھ کہوں تو یہ شعر یاد آجاتا ہے۔ اور پھر نہ مجھ میں کچھ کہنے کی تاب رہتی ہے، نہ لکھنے کی، نہ سوچنے کی۔ بس روتا رہتا ہوں۔ آپ کو بھی شاہ جی یاد تو آتے ہوں گے؟ آپ کو رونا بھی آتا ہوگا؟ لیکن آپ تو صابر و صابط ہیں۔ آپ تو دلاسا دینے والوں میں سے ہیں۔

تازہ "الخیر" میں آپ نے شاہ جی کو یاد کیا۔ آپ نے جو کچھ لکھا، وہی میرے دل میں تھا۔ لیکن..... میں بادلِ ناخواستہ عرض کرتا ہوں کہ آپ نے ایک بات ایسی بھی کہی جو بے محل بھی ہے اور بے اصل بھی! مجھے کہنے دیجئے کہ آپ سے ایسی توقع مجھے کبھی نہیں تھی۔ آپ نے لکھا کہ..... "تاموس و مقام صحابہ کرامؓ کے بارے میں حضرت شاہ صاحب حساس ضرور تھے لیکن مشاجراتِ صحابہ کے باب میں کوئی غیر متناظر جملہ ان کی زبان سے نہیں سنا گیا جو جمہور امت کے مسلک و موقف سے مطابقت نہ رکھتا ہو" اور یہ بالکل درست ہے۔ لیکن اس سے آگے آپ نے ایک میسر نئے عنوان سے اعتنا فرماتے ہوئے لکھا کہ..... "حضرت شاہ صاحب پر زید کے حامی ہونے کا الزام بھی بے حقیقت ہے۔ وہ اپنی تفسیر میں واضح الفاظ میں اسے بد قسمت اور راہِ اعتدال سے برگشتہ (برگشتہ؟) قرار دیتے تھے.... اس مسئلے میں اگر ان سے کوئی فروگزاشت ہوئی بھی ہو

تو..... یہ "خطا" ان شاء اللہ یقیناً قابلِ عفو و درگزر قرار پائے گی۔"

لہذا غور فرمائیں کہ آپ کیا کہنا چاہتے ہیں؟ کیا کہہ رہے ہیں؟ کس موقع پر کہہ رہے ہیں؟ کس سیاق و سباق میں کہہ رہے ہیں؟ اور کیوں کہہ رہے ہیں؟ دیکھئیے.....

اولاً..... آپ نے فرمایا کہ حضرت شاہ جی مشاجرات صحابہ کے باب میں ہرگز غیر محتاط نہیں تھے۔

ثانیاً..... آپ نے یہ بھی فرمایا کہ شاہ جی پر یزید کی حمایت کا الزام بھی بے حقیقت ہے۔

ثالثاً..... آپ نے کہا کہ شاہ جی رحمہ اللہ یزید کو بد قسمت اور راہِ اعتدال سے برگشتہ قرار دیتے تھے۔

اور رابعاً..... آپ نے کہا کہ اگر شاہ جی رحمہ اللہ سے اس ضمن میں کوئی خطا ہوئی بھی ہے تو (انشاء اللہ)

قابلِ عفو و درگزر ہے۔ حضرت مولانا! یہ کتنی حیران کن بات ہے کہ جس بزرگ کی صفائی آپ خود دے

رہے ہیں اور اپنے مشاہدے، تعلق اور ذاتی شہادت کے محکم و مضبوط حوالوں سے دے رہے ہیں۔ پھر اسی کی

فرضی، وضعی اور ظنی فروگزاشتوں کا وجود بھی تسلیم فرما رہے ہیں اور "خطا شماری" بھی فرما رہے ہیں۔ کیا آپ

کو اپنے آپ پر، اپنے ہی کلمے پر اعتماد نہیں ہے؟ آپ کس سے مرعوب ہیں؟ "پرویگنڈے" سے؟

ہمارے شاہ جی علیہ الرحمۃ کا یہی "قصور" ہے اور یہی "کارنامہ" ہے کہ وہ پرویگنڈے سے کبھی بھی اور کہیں

بھی مرعوب نہیں ہوئے خواہ اس پر کتنی ہی صدیوں کی اور کتنے ہی لوگوں کی مہر تصدیق اور مہر تہدیس لگی

ہوئی ہو۔ اگر وہ ایسا نہ کرتے تو وہ "ابوزخاری" نہیں کچھ اور ہوتے۔ مثنق، خطیب، ادیب، عالم، شیخ طریقت

اور قائد انقلاب تو بہت ہوتے، بہت ہیں، بہت ہوں گے لیکن اس عہد میں سبائیت، جمہوریت اور اہمیت

کے خلاف سینہ سپر ہونے والوں میں شاہ جی رحمۃ اللہ علیہ کا نام ہی سیادتِ آب بھی ہے اور سعادتِ آب بھی۔

وہ وقت دور نہیں (اور شاید آن ہی پہنچا ہے) جب لوگوں کو شاہ جی کی باتیں بہت یاد آئیں گی۔ جب

اعتقادی، فکری، نظریاتی اور علمی محاذوں پر لڑنے والوں کی محکم پر حلیاءِ حق کے نااہل وارث ہی رہ جائیں

گے۔ لیکن..... میں کہاں تک لکھوں؟ کیونکر لکھوں؟ شاہ جی کے حوالے سے بات کرتے ہوئے وہ ربطِ کلام کہاں

سے لاؤں؟ واللہ! مجھ سے لکھا نہیں جاتا۔

یہ جو آپ نے لکھا ہے کہ شاہ جی یزید کو بد قسمت اور راہِ اعتدال سے برگشتہ کہتے تھے۔ تو شاہ جی یوز

نہیں کہتے تھے۔ وہ اسے "بد قسمت" کہتے تھے لیکن اس لئے کہ اس کے دور میں سانحہ بکراور نما ہوا۔ البتہ "را"

اعتدال سے برگشتہ..... شاہ جی کے لفظ نہیں ہیں۔ شاہ جی کے نزدیک وہ بد قسمت ضرور تھا۔ آپ بھی اسے

برگشتہ ایام، برگشتہ اختر، برگشتہ نبت، برگشتہ دولت، برگشتہ سر، برگشتہ طالع کچھ لیں لیکن اپنے لفظ شاہ جی سے

منسوب نہ کریں۔ ان کی روح کو اس سے صدمہ ہوگا۔ آپ کو پتا تو ہے کہ وہ اس معاملے میں بھی کتنے حساس

اور کتنے محتاط تھے۔ اور کیوں نہ ہوتے، آخر وہ حضرت مولانا خیر محمد جالندھری رحمہ اللہ کے شاگرد تھے،

آپ کے بقول "متناز و محبوب تلمیذ" اور "جلیل القدر فاضل" تھے۔ اپنے مسلک پر اور اپنی آراء و مواضع

جو اعتماد اور جو انشراح..... قابلِ رشک اعتماد و انشراح..... انہیں حاصل تھا وہ ہمیشہ اسے استادِ گرامی

جو تینوں کا صدقہ کہا کرتے تھے (جی ہاں، وہ یہی کہا کرتے تھے)۔ وہ ہمیشہ مسک جمہور کے، مسک اساتذہ و مشائخ کے اور مسک سلف صالحین کے تکیب و مناد رہے۔ جس حسن تعبیر، حسن تعلیل، حسن تعدیل اور حسن تحقیق کا اظہار ان کی زبان اور قلم سے ہمیشہ ہوا، وہ یقیناً حق و صواب ہے۔ تفرّد اور تجدّد ہرگز نہیں ہے۔ صحابہ کرام رضوان اللہ علیہم اجمعین کے تعطیل و تصویب پر کمر بستہ "تکلم"..... اپنوں میں ہوں یا غیروں میں، شاہ جی نے ان کی تردید و بطلان کو (آپ ہی کے بقول) اپنی زندگی کا مشن بنا لیا تھا۔ آج سے بیستیس چالیس سال پہلے انہوں نے عزیمت کا جو راستہ اختیار کیا تھا، وہ اگرچہ نیا نہیں تھا لیکن..... نیا تھا۔ سبائیت کے خلاف اللہ رب العزت نے ان سے جو کام لیا، وہ یقیناً اس میں منفرد ہیں (منفرد نہیں) اور مجدد ہیں (مجتہد نہیں)۔ باقی رہا دشنام و الزام تو اس سے کون سا حق گو بچا ہے؟ شاہ جی فرماتے تھے کہ..... مجھے حضرت الاستاذ مولانا خیر محمد رحمۃ اللہ علیہ نے یاد فرمایا، اور فرمایا کہ تمہارے خلاف بہت ہنگامے ہیں۔ میں نے عرض کیا کہ یہ سب دفاع صحابہؓ اور خصوصاً دفاع سیدنا معاویہؓ کا شاخسانہ ہے۔ پھر میں نے کچھ تفصیل عرض کی۔ حضرت الاستاذ مسرور و مطمئن ہوئے۔ میری تمسین و تصویب فرمائی۔ خود اپنے مبارک ہاتھوں سے "قصیدہ بدء اللالی" میرے سامنے کھول کر رکھا اور یہ شعر مجھے پڑھوایا کہ

ولم یلعن یزیداً بعد موتہ سوی المکثا رفی الاعذاء غال (۱)

حضرت مولانا! ابھی تو شاہ جی کی آنکھیں بند ہوئے زیادہ دن بھی نہیں گزرے۔ یہ آپ ان کی کیسی صفائیاں دے رہے ہیں؟ یہ کیسی تعزیت ہے؟ معاف کیجئے گا..... یہ "تمسین سخن ناشناس" کا سرناوار کون ہے؟ وہ شخص جس کی ساری زندگی کھلی کتاب ہے! جسے جمل و مبہم بات کرنی آتی ہی نہیں تھی۔ جس کی ساری زندگی خطاب مفصول اور کلام مفصل سے عبارت ہے۔ شاہ جی نے کب اپنا عقیدہ و مسک چھپایا؟ اسی خیر المدارس کے سالانہ جلسہ میں ۱۹۸۱ء (۱۴۰۱ھ) تقریر کرتے ہوئے انہوں نے فرمایا تھا کہ..... "حضرت گنگوہی (رحمۃ اللہ علیہ) کے نزدیک یزید کا مسک علم عقائد سے نہیں، علم تاریخ سے تعلق رکھتا ہے۔ یعنی اگر کسی کی تحقیق میں اس کا فسق و فہور تاریخ سے ثابت نہ ہو تو تو اس کو لعنت بھیجنا جائز نہیں ہے۔ اور میں اس مسک میں حضرت گنگوہی کا پیر و کار ہوں"..... کیا آپ کو شاہ جی کی یہ تقریر بھی یاد نہیں؟ یا آپ بھی سبکاران ساحل میں سے ہیں؟

حضرت گنگوہی فرماتے ہیں کہ "ہم مقلدین کو احتیاط سکوت میں ہے" لیکن آج کے "مقلدین" کو عدم احتیاط اور عدم سکوت میں ہی سکون ملتا ہے۔ یہ نہیں جانتے کہ "تقلید" کیا ہوتی ہے؟ علم و نظر کی وسعت کیا ہوتی ہے؟ اختلاف رائے، اختلاف مشرب اور اختلاف مسک کی باہیات و حدود کیا ہیں؟ شاہ جی رحمۃ اللہ علیہ کی تقلید - "زندہ تقلید" تھی۔ دانش و بینش، بصیرت و فراست اور علم و تحقیق کا دوسرا نام! انہیں حضرات رشید احمد گنگوہی، اشرف علی تھانوی اور خیر محمد جالندھری رحمۃ اللہ علیہم اجمعین سے یہی وراثت منتقل ہوئی

تھی۔ صاحب "ترجیح الزبائح" کا خرد افروز اسوہ ان کے پیش نظر رہتا تھا۔ وہ "مردہ تقلید" کے آدمی نہ تھے۔ اقبال مرحوم نے تو "توحید" کے متعلق کہا تھا کہ

زندہ قوت تھی زمانے میں یہ توحید کبھی
آج کیا ہے فقط اک مستند علم کلام!

جس طرح توحید، "زندہ قوت" نہ رہی علم کلام کا مستند ہو گئی ہمارے یہاں یہی "تقلید" کے ساتھ ہوا۔ اور وہ مناظرہ بازی کا مستند ہو کے رہ گئی۔ اسے المیہ نہ کہا جائے تو اور کیا کہا جائے؟ یہ اسی کا نتیجہ تو ہے کہ آج جب علم عقائد اور علم تاریخ میں تمیز کی جاتی ہے تو اسے کبھی فرو گزاشت اور خطا کہا جاتا ہے اور کبھی فتنہ و بدعت! حضرت مولانا! میں بہت سی باتیں کہنا چاہتا ہوں لیکن کچھ نسبتوں کا احترام مانع ہے۔ شاہ جی رحمۃ اللہ علیہ نے ساری زندگی نسبتوں کا احترام کیا۔ آج آپ نے ایسی باتیں کہیں کہ میں نے اپنے آپ کو جس قدر بے تاب محسوس کیا اسی قدر بے بس بھی! گویم مشکل و گر گویم مشکل! واللہ! شاہ جی رحمۃ اللہ علیہ کے حلقہ بگوشوں کے لئے خیر المدارس ایسے مرکز العلم سے اجنبیت، مفاہرت اور مخالفت کی غماز آوازیں..... بڑا امتحان ہیں۔ "الخیر" کے محرم الحرام (جون ۱۹۹۵ء) کے شمارے میں بھی دعوت مبارزت دی گئی تھی۔ اگر کچھ مبارزین و مناظرین کو اسی پر اصرار ہے تو میں اللہ تعالیٰ کو گواہ بنا کر، پورے ایمان و یقین کے ساتھ وعدہ کرتا ہوں کہ ہم سید ابو معاویہ ابو ذر قاری رحمۃ اللہ علیہ کی ریت کو مرنے نہ دیں گے۔

ہاں، اگر شاہ جی کی رحلت کے فوراً بعد بعض بزرگوں پر یہ "انکشاف" ہوا ہے کہ ان کا مسلک کیا تھا اور کیا نہیں تھا تو ان کی خدمت میں اتمام حجت کے طور پر عرض ہے کہ

"اما یزید بن معاویۃ عن ابیہ فکان ملکاً من ملوک المسلمین بائع علی یدہ اصحاب رسول اللہ منہم الذین بایعوا علی ید ابی بکرؓ و عمرؓ و عثمانؓ و علیؓ۔ واما امرہ، بقتل الحسینؓ فقیل لم ثبت و لم یصح و ہو صحیح و اما فسقہ واللعن علیہ فہو امر اختلف فیہ۔ واما نحن فمن المتوقین و ہو مسلک المحققین!" (۲)

میری خواہش ہے کہ یہ چند گزارشات بھی "الخیر" میں شائع فرمادیں

والسلام مع الاکرام

نیاز آگئیں، محتاج دعا..... ذوالکفل بخاری

(۱) اس کی شرح میں ملا علی قاری رحمۃ اللہ علیہ لکھتے ہیں کہ..... "یزید پر سلف میں سے کسی نے لعنت نہیں کی۔ سوائے رافضیوں، خارجیوں اور بعض معتزلہ کے۔ جنہوں نے فضول گوئی میں مہائف سے کام لیا ہے۔" اور اس مسئلہ پر طویل بحث کے بعد لکھتے ہیں.....

"فلا شک ان السکوت اسلم، واللہ اعلم"

(محوالہ ماہنامہ "بینات" کراچی اگست ۱۹۸۱ء)

(۳) (ترجمہ) "یزید بن معاویہ اپنے والد ماجد کے بعد مسلمانوں کے بادشاہ ہوئے۔ ان کے ہاتھ پر خلافت کی بیعت کرنے والوں میں وہ اصحاب رسول ﷺ بھی شامل تھے جنہوں نے حضرات خلفائے راشدین..... ابو بکر، عمر، عثمان اور علی (رضی اللہ عنہم) کے ہاتھ پر بیعت خلافت کی تھی۔ جہاں تک قتلِ حسین رضی اللہ عنہ کا معاملہ ہے تو یزید کی طرف اس کی نسبت نہ ثابت ہے اور نہ صحیح! جہاں تک ان کے فسق اور ان پر لعنت کی بات ہے تو اس میں (علیہ السلام) است میں) اختلاف پایا جاتا ہے۔ ہم یزید کے معاملے میں "توقف" کے قابل ہیں..... کہ یہی مسلک معتقدین ہے۔" (یہ عبارت جون ۱۹۵ء) کے "الخیر" میں "ناظم الجلد" کی طرف سے شائع کی گئی لیکن رسالہ کی تقسیم و ترسیل سے پہلے اس پر سنسر کی کالک مل دی گئی۔ ہمارے ریکارڈ میں "الخیر" کا ذکر ہمارے شمارہ اپنی اصل اور صحیح حالت دونوں صورتوں میں محفوظ ہے۔)

مدیر "الخیر" کی معذرت

"الخیر" کی گذشتہ اشاعت میں حضرت مولانا سید ابو معاویہ ابو ذر بخاری قدس سرہ کے انکار و نظریات پر تعزیتی شذوہ میں جو کچھ لکھا گیا معاصر عزیز ماہنامہ "نقیب ختم نبوت" ملتان اور عزیزم ذوالکفل بخاری سلہ نے اس سے اختلاف کیا ہے۔ سو اس سلسلہ میں ہمیں اپنی رائے پر اصرار نہیں۔

جن الفاظ سے حضرت شاہ صاحب مرحوم کے اخلاف کو صدمہ ہوا ہو ہم ان سے رجوع کرتے ہیں۔ امید ہے کہ وہ ہماری معذرت کو قبول فرمائیں گے۔

نیاز مند۔ محمد ازہر

(بشکریہ، ماہنامہ "الخیر" ملتان رجب ۱۴۱۶ھ، دسمبر ۱۹۹۵ء)

اہل سنت کے رویہ میں رفض و سبائیت
بھیلنے والے طبقہ کے خیالات کا
علمی و تحقیقی محاسبہ
ایسے کتاب جس نے بعض نام نہاد
تقدس ماہوں کے جھلے عروسوں میں
زلزلہ بیا کر دیا

مولانا ابوبکر سیالکوٹی

سبائی فتنہ

(حصہ اول)

بخاری اکیڈمی، مہربان کالونی، ملتان۔

قیمت 150 روپے